

پریس رلیز

نئی دہلی

۲۱ اگست ۲۰۱۹

**سید شہاب الدین کی یاد میں
سماج کی نمایاں خدمات کے لئے
پاپولرفرنٹ نے جاری کیا ایوارڈ**

پاپولرفرنٹ آف انڈیا نے سماج کی نمایاں خدمات کے لئے ہر دو سال پر ایک ایوارڈ جاری کرنے کا اعلان کیا ہے۔ یہ ایوارڈ معروف سیاسی رہنما، رکن پارلیمنٹ، سفارتکار، ملٹی قائد، مفکر، کالم نگار، ایڈیٹر اور مصنف مرحوم سید شہاب الدین کی یاد میں جاری کیا گیا ہے۔ کسی بھی سماجی میدان میں نمایاں خدمات انجام دینے والے کسی بھی نامور ہندوستانی شہری، ادارے یا تنظیم کو اس ایوارڈ سے نوازا جائے گا۔

یہ ایوارڈ 100000 (ایک لاکھ روپے) اور ایک اعزازی سند پر مشتمل ہوگا۔ پہلا ایوارڈ 2018 اور 2019 کی مدت کے لئے دیا جائے گا۔ رواں سال میں ایک عوامی پروگرام کے دوران یہ ایوارڈ دیا جائے گا۔

ایوارڈ یافتہ کے انتخاب کے لئے ایک کمیٹی تشکیل دی گئی ہے، جس میں بطور چیئرمین مولانا محمد ولی رحمانی (جنرل سکریٹری، آل انڈیا مسلم پرسنل لا بورڈ) کے علاوہ ڈاکٹر ظفر الاسلام خان (چیئرمین، دہلی اقلیتی کمیشن)، محترمہ پروین امان اللہ (سابق وزیر بہار، سید شہاب الدین کی بیٹی)، رومی نائر (ڈائریکٹر، ایس اے ایچ آر ڈی سی)، پروفیسر پی کویا (جنرل سکریٹری، این سی ایچ آر او)، ڈاکٹر حسینہ حاشیہ (پروفیسر، جامعہ ملیہ اسلامیہ)، عبدالواحد سیٹھ (سکریٹری، پاپولرفرنٹ آف انڈیا) اور ایم عبدالرحمن (کنوینر) شامل ہیں۔

انتخابی عمل میں کمیٹی کے تعاون کے لئے عوام جانب سے بھی نام مطلوب ہیں۔ مجوزہ ناموں کے ساتھ ان کی مختصر پروفائل کو 15 ستمبر 2019 تک ssawardjury@gmail.com پر ای-میل کے ذریعہ ارسال کر سکتے ہیں۔

ایم محمد علی جناح

جنرل سکریٹری،

پاپولرفرنٹ آف انڈیا